

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर में अभिनव बागवानी पर आज से अन्तर्राष्ट्रीय सम्मेलन का आयोजन

पंतनगर। 27 मई 2019। पंतनगर विश्वविद्यालय के कृषि महाविद्यालय के उद्यान विज्ञान विभाग द्वारा आज (कल) से 'अभिनव बागवानी एवं मूल्य श्रृंखला प्रबंधन' विषय पर तीन-दिवसीय अन्तर्राष्ट्रीय सम्मेलन का आयोजन किया जा रहा है। इस कार्यक्रम के उद्घाटन सत्र के मुख्य अतिथि, महानिदेशक, भारतीय कृषि अनुसंधान परिषद, डा. टी. माँहपात्रा होंगे। **कार्यक्रम की अध्यक्षता एन.ए.एस. के अध्यक्ष एवं कृषि शोध एवं शिक्षा विभाग के पूर्व सचिव, डा. पंजाब सिंह** करेंगे। सम्मेलन में देश के विभिन्न विश्वविद्यालयों व संस्थानों के लगभग 250 वैज्ञानिक, जिनमें कई कुलपति एवं पूर्व कुलपति यथा, डा. अरविन्द कुमार, डा. ए.आर. पाठक, डा. एस.के. पाटील, डा. जी. त्रिवेदी, डा. के.वी. पीटर एवं पूर्व महानिदेशक, डा. पंजाब सिंह सम्मिलित हैं, उपस्थित होंगे। इस तीन-दिवसीय सम्मेलन में विभिन्न विषयों पर सत्र आयोजित होंगे, जिनमें स्मार्ट प्रबंधन तंत्र, डिजाइनर फसलें एवं इनका प्रबंधन, अभिनव तकनीक एवं जलवायु स्मार्ट तंत्र इत्यादि सम्मिलित हैं। इनके अतिरिक्त किसानों के लिए एक विशेष सत्र का आयोजन किया जायेगा, जिसमें किसान विवज कार्यक्रम भी होगा। सम्मेलन के दौरान हॉटीकल्चर एक्सपो 2019, टेलेन्ट सर्व एवं पोस्टर प्रदर्शनी का भी आयोजन किया जायेगा। इस तीन-दिवसीय कार्यशाला में उपस्थित विशिष्ट वैज्ञानिकों द्वारा विभिन्न विषयों पर मार्ग प्रदर्शक व मूल सिद्धांत विषयक व्याख्यान प्रस्तुत किये जायेंगे। सम्मेलन का समापन 30 मई 2019 को होगा।